

Til aðalfundin 2019

Endamál felagsins er at fylkja allar bátæigararog bátááhugað, at skipa fyrri felags tiltøkum, at veita tænastr til limir eins og vitjandi bátæigarar, og annars eftir fõrimuni tæna áhugamálum limanna.

Í tráð við hetta hevur nevndin síðani seinasta aðalfund arbeitt við hesum viðurskiftum:

Nú er knapliga 3/4 ár til húsið er liðugt betalt- juni 2020.

Ventilatióin inni í brúsurúminum hevur verið alt ov veik. Nú er nýggj og betri ventilatióin sett upp. So vónandi er hon nøktandi nú.

Barnatiltakið bleiv fyriskipað í juni mánaði. Tað eydnaðist sera væl. Nógv børn vóru og stuttleikaðu sær óført. Rúni skipaði fyrri og fleiri limir hjálptu til. Rúni hevur lovað, at skipa fyrri aftur næsta ár.

Hugnanevndin skipaði aftur fyrri fleiri sera góðum tiltøkum gjøgnum veturin.

Rúni tók seg úr nevndini seinast, ongin nýggjur kom ístaðin, so herved heiti eg á limir at melda seg til at hjálpa hugnanevndini í vetur. Sig frá, tá fundurin er liðugur. Annars hava vit havt tey vanligu og hugnaligu tiltøkini, sum verða aftur: gløggkvøld, rækjukvøld, ársveitslu, mjáflaggadag, lokadag og havhestaveitslu. Viðv. mjáflaggadegnum hevur manningin á Bølli sagt seg frá. Manningarnar á Futta, Johonnu og Esther hava bjóðað seg til at taka yvir næstu nógvu árin.

Bryggjudansurin eydnaðist væl. Tað riggaði væl við teltinum, og tað gera vit aftur næsta ár.

Birgir hevur aftur bjóðað okkum siglitúr við Norðlýsinum. Nú er veðrið so umskiftandi, so vit vita ikki, um tað blívur til nakað, men vit lýsa á heimasíðuni og á facebook, um tað blívur. - max 50 fólk.

Seinast upplýsti eg, at vatn skuldi koma út á tær brúgvar, har onki var. Tað er komi nú.

Viðv. trýkantunum, veit eg ikki. Veit ikki, hvar teir manglaðu. Eru teir komnir?

Viðv. bátahylinum í Álakeri, setti býráðið pengar av til nýggjar kanningar. Men sum vit vita nú, eru ongir pengar avsettir til bátahyl á uppskotið til fíggjarlóg fyrri næsta ár.

Odd greiðir frá, tá eg eri liðugur.

Viðv. gjald fyrri at liggja við gestabrunna stóðst mikið rumbul, misskiljing og ófantalig skrivng.

Odd greiðir frá.

Vit keyptu 3 wayfare jollur. Endamálið var at roynd at skapa áhuga fyrri sigling - serliga hjá ungum fólk.

Hávarður greiðir frá gongdini.

Tað verður ofta havt á orði, at so fáir limir mæta í húsinum, tá tað er opið. Og tað ljóðar, at ofta koyra limir oman í Vágsbotn og fram við húsunum, og er tað myrkt - koyra teir avstað aftur, - lata ikki up og fara inn. Ongan lykil - siga summi. Hví fáa fólk sær ikki lykil? Hoyrði herfyri eitt uppskot um at betala einum trimum limum at lata upp, gera kaffi og stongja. Kanska - eg veit ikki. Men vit hava tosað um, at brúka ovaru hædd til onkrar aktivitetir. Ovara hædd verður so at siga ongantíð útleigað. Vit eiga eitt billard-/poolborð. Kartni skaffaði tað fyri nógvum árum síðani, men tað er ongantíð komið til sin rætt. Vit hava tosað um, at seta tað upp. Anskaffað eitt bobspæl og leggja nøkur kortspøl fram. Kanska onkrir limir hava hug til at spæla.

Vit gjørdur eina roynd at skipa fyri dansi síðsta vetur. Undirtøkan var ikki tann stóra, so tað datt niður fyri aftur. Nú hevur ein dansiglaður limur heitt á okkum, at skipa fyri almennum dansi í hølum felagsins. Tað eru fleiri av teimum, sum dansa í Gøtu, sum hava ynskt at kunna dansa í Havn. Tað fara vit at roynd. Rúni hevur nógv góð uppskot til bátafelagið. Seinast at pynta bátarnar við ljósum, tá jólaskipið kemur í Vágsbotn. Penast ella stutligast pyntaði báturin fær premiu. So spíli tykkum út.

Og so vilja vit takka limunum mangar ferðir fyri ta hjálp, teir hava veitt til húsið, til tiltøk o.a. felagnum at gagni, og vóna, at limir framhaldandi vilja taka eina hond í, tá brúk er fyri tí.